

विषय :- सुक्ष्म सिंचन संच उत्पादक कंपन्यांच्या
नोंदणीस मान्यता प्रदान करणेबाबत.

कृषि आयुक्तालय,
महाराष्ट्र राज्य, शिवाजीनगर पुणे-४११ ००५.

कृआआ-२०२१/प्र.म.कृ.सिं.यो./कनोंनुक/भाग-१/प्र.क्र.०७/ ८९९ /फलो-४
कृषि आयुक्तालय, महाराष्ट्र राज्य, पुणे - ४११ ००५,
दिनांक : ०८/१२/ २०२१

- वाचा :- १) केंद्र शासनाच्या मार्गदर्शक सूचना फ.नं.११-१४२/२०१५-हॉर्ट, दि.२५ ऑगस्ट, २०१७
२) शासन पत्र ssy-2018/C.R.3/14-A, दि.१३.०२.२०१८ सोबतचे प्रधानमंत्री
कृषि सिंचाई योजनेतर्गत ७ व्या राज्यस्तरीय मान्यता समितीचे इतिवृत्तांतातील अ.क्र.६
मधिल परिच्छेद -२ मधिल मा.मुख्य सचिव यांचे निर्देश.
३) कृषि आयुक्तालयाचे आदेश क्रमांक कृआआ-२०१९/प्र.म.कृ.सिं.यो./कनोंनुक/भाग-१/
प्र.क्र.०१/२३८, दि.०८.०३.२०१९
४) प्र.म.कृ.सिं.यो. अंतर्गत सुक्ष्म सिंचन संच उत्पादकांच्या नोंदणीसाठी कृषि आयुक्तालयस्तर
गठीत छाननी समितीच्या दि.२९ नोव्हेंबर २०२१ रोजीच्या बाराव्या बैठकीचा इतिवृत्तांत.

आदेश

उपरोक्त वाचा येथिल (अ.क्र.२) दिनांक १३ फेब्रुवारी, २०१९ रोजी निर्गमित करण्यात आलेल्या प्रधानमंत्री कृषि सिंचाई योजनेतर्गत ७ व्या राज्यस्तरीय मान्यता समितीच्या दि.२८ जानेवारी, २०१९ रोजी आयोजित बैठकीच्या इतिवृत्तांतातील चर्चा / सूचना / निर्णय मधिल अ.क्र.६ मधिल परिच्छेद -२ मध्ये मा.मुख्य सचिव यांनी सुक्ष्म सिंचन संच उत्पादकांच्या नोंदणीसंदर्भात कृषि आयुक्तालयस्तरावर छाननी समिती गठीत करण्याबाबत निर्देशित केले आहे. तसेच, सुक्ष्म सिंचन संच उत्पादकांच्या नोंदणीसाठी निम्न स्वाक्षरीकार यांना प्राधिकृत केलेले आहे. त्यानुसार संदर्भ क्र.३ वरील आदेशान्वये संचालक, फलोत्पादन यांचे अध्यक्षतेखाली कृषि आयुक्तालय स्तरावर छाननी समिती गठीत करण्यात आलेली आहे

संचालक, फलोत्पादन यांचे अध्यक्षतेखालील छाननी समितीच्या दि. २८ सप्टेंबर २०२१ रोजी आयोजित अकराव्या बैठकीमध्ये केंद्र शासनाच्या मार्गदर्शक सूचनातील अटी व शर्तीची पूर्तता होत असलेल्या २ ठिबक सिंचन संच उत्पादक कंपन्यांच्या नोंदणीस मान्यता देण्यासाठी शिफारस केलेली आहे. त्यानुसार सर्वदृष्ट्या वैध असलेल्या व भारतीय मानक ब्युरोचे (BIS) वैध प्रमाणपत्र तसेच, जीएसटीएन व डीआयएन क्रमांकाचे प्रमाणपत्र धारण करणाऱ्या सोबत जोडलेल्या परिशिष्ट- १ मध्ये नमूद २ ठिबक सिंचन संच उत्पादक कंपन्यांच्या नवीन नोंदणीस सन २०२१-२०२२ ते २०२५-२६ या पाच वर्षांसाठी खालील अटी व शर्तीच्या अधिन राहून त्यांच्या नावासमोर दर्शविलेल्या जिल्हयांमध्ये सुक्ष्म सिंचनाची कामे करण्यास मान्यता प्रदान करण्यात येत आहे.

१. सुक्ष्म सिंचन योजना अंमलबजावणीसाठी या आदेशान्वये ठिबक सिंचन संच उत्पादक कंपन्यांची करण्यात आलेली नोंदणी सन २०२१-२२ ते २०२५-२६ या पाच (५) वर्षांसाठी वैध राहिल. मात्र सदरहू कंपन्यांनी पुढील प्रत्येक वर्षी कृषि आयुक्तालयाने विहित केलेले नोंदणी शुल्क भरून नुतनीकरण करणे आवश्यक आहे.

२. या आदेशान्वये नुतनीकरणास मान्यता देण्यात आलेल्या कंपन्यांच्या नावासमोर दर्शविलेल्या प्रत्येक घटकांच्या बीआयएस वैधतेची मुदत संपल्यानंतर एक महिन्याचे आत वैध बीआयएस प्रमाणपत्र कृषि आयुक्तालयास सादर करण्याची जबाबदारी संबंधीत कंपनीची राहिल. अशी कागदपत्रे वेळेत सादर न केल्यास त्या कंपनीचे नुतनीकरण आपोआप रद्द होईल.

३. नोंदणीच्या वेळी नोंदणीकृत कंपन्यांनी सादर केलेल्या दरपत्रकातील दरापेक्षा जास्त दराने, कोणत्याही घटकांची विक्री करता येणार नाही. तसेच सदरचे दरपत्रक कृषि आयुक्तालयाच्या ई-ठिबक आज्ञावलीवर नोंदणीवेळी नोंदणीकृत कंपन्यांनी भरणे आवश्यक आहे. नोंदणीकृत कंपन्यांनी त्यांच्या दरपत्रकात त्या आर्थिक वर्षात वाढ किंवा घट केल्यास इ-ठिबक आज्ञावलीवर भरणे व कृषि आयुक्तालयास त्वरित कळविणे त्यांचेवर बंधनकारक

राहील.

४. नोंदणीप्राप्त जिल्हयात विक्रिपश्चात सेवा केंद्र उभारणी करणे व त्याबाबतची आवश्यक ती माहिती जिल्हा अधिक्षक कृषि अधिकारी यांना सादर करुन त्यांची तपसाणी करुन घेण्याची जबाबदारी संबधीत नोंदणीकृत कंपन्यांची राहील.

५. नोंदणीकृत कंपन्यानी मान्यता दिलेल्या प्रत्येक जिल्हयातील त्यांच्या वितरकांची यादी नोंदणीसाठी संबधीत जिल्हा अधिक्षक कृषि अधिकारी कार्यालयाकडे सादर करुन त्यांची नोंदणी करुन घेणे आवश्यक आहे.


६. नोंदणीस मान्यता देण्यात आलेल्या सुक्ष्म सिंचन संच उत्पादक कंपनीने उत्पादीत केलेल्या व वितरकांना पुरवठा केलेल्या सर्व घटकांचा घटकनिहाय अहवाल दरमहा महिना संपताच पुढील माहिण्याच्या १० तारखेपर्यंत मार्गदर्शक सुचनातील विहित प्रपत्र-५(अ) व ५(ब) मध्ये सादर करणे आवश्यक राहील.

७. नोंदणीस मान्यता दिलेल्या सुक्ष्म सिंचन संच उत्पादक कंपनीने उत्पादीत केलेल्या व कंपनीने प्राधिकृत केलेल्या वितरकास पुरवठा केलेल्या आणि वितरकांनी सुक्ष्म सिंचन योजनेतर्गत शेतकऱ्यांना विक्री केलेल्या सर्व घटकांचा घटकनिहाय अहवाल दरमहा महिना संपताच पुढील माहिण्याच्या १० तारखेपर्यंत विहित केलेल्या प्रपत्रामध्ये विहित मार्गाने सादर करणे आवश्यक राहील.

८. सुक्ष्म सिंचन संच उत्पादकांनी निश्चीत केलेल्या उद्दीष्टाप्रमाणे सुक्ष्म सिंचनाची कामे करण्याची जबाबदारी संबधीत उत्पादकांची राहील. तथापी,उत्पादक कंपनीला राज्यात किमान ५०० हेक्टर क्षेत्रावर सुक्ष्म सिंचनाची कामे करणे बंधनकारक राहील. तसेच, मान्यता दिलेल्या प्रत्येक जिल्हयामध्ये किमान १०० हेक्टर क्षेत्रावर सुक्ष्म सिंचनाची कामे करणे बंधनकारक राहील.

९. सन २०२०-२१ साठी मार्गदर्शक सुचना कृषि आयुक्तालयाचे क्र.कृआआ-२०२०/फलो-४/प्र.मं.कृ.सिं.यो./मा.सू./१०४/५९१२,दि.१२.०२.२०२१ अन्वये निर्गमित करण्यात आल्या आहेत. यापुढे केंद्र, राज्य शासन, कृषि आयुक्तालयस्तरावरुन वेळोवेळी निर्गमित होणाऱ्या सुचना, अटि व शर्ती सुक्ष्म सिंचन संच उत्पादक कंपनी व त्यांच्या अधिकृत वितरकांवर बंधनकारक राहातील.

सोबत: परिशिष्ट- १ नोंदणीस मान्यता देण्यात आलेल्या ठिबक सिंचन संच उत्पादकांची यादी.


आयुक्त कृषि
महाराष्ट्र राज्य,पुणे

प्रति,

मे. -----

प्रतिलिपी - यांना माहितीसाठी व पुढील प्रमाणे कार्यवाहीसाठी अग्रेषीत.


- १) विभागीय कृषि सहसंचालक, सर्व
- २) जिल्हा अधिक्षक कृषि अधिकारी, (सर्व)

१/- सन २०२१-२२ या वर्षासाठी सुध्दा जिल्हास्तरावर संबधीत जिल्हा अधिक्षक कृषि अधिकारी यांनी त्यांच्या जिल्हयातील वितरकांची नोंदणी करणे बंधनकारक आहे. जिल्हा अधिक्षक कृषि अधिकारी यांनी वितरक नोंदणीसाठी आवश्यक असलेले व कृषि आयुक्तालयाने विहित केलेले शुल्क रु.२७५०/- (अक्षरी रु.दोन हजार सातशे पन्नास फक्त) ग्रासप्रणालीद्वारे /चलनाद्वारे खालील लेखाशिर्षातर्गत भरुन घ्यावे. तसेच रु.१०,०००/- (अक्षरी रु.दहा हजार फक्त) रकमेची बँक गॅरंटी घेवून दि.१२/०२/२०२१ रोजीच्या मार्गदर्शक सुचनानुसार वितरकांची नोंदणी करावी.(ठिबक व तुषार या करीता शुल्क स्वतंत्र भरण्याची आवश्यकता नाही)

मागणी क्र.डी.-१
०४०१ - पीक संवर्धन
८००, इतर जमा रकमा
(०१)(१२) इतर बाबी
(०४०१०४५५)

२/- संबधित जिल्हा अधिक्षक कृषि अधिकारी व त्यांचे जिल्हातील सुक्ष्म सिंचन वितरक या दोघामधील कृषि आयुक्तालयाने विहित करुन दिलेल्या नमुन्यातील करारनामा जिल्हा अधिक्षक कृषि अधिकारी यांनी रु.१००/-च्या स्टॅम्प पेपरवर नोटराइज्ड करुन घ्यावा.


३/- सन २०२१-२२ मध्ये सुक्ष्म सिंचन योजनेच्या अंमलबजावणीत कोणत्याही त्रुटी राहणार नाहीत याची दक्षता कंपनी त्यांचे वितरक/विक्रेते तसेच कृषि विभागाच्या अधिकारी/कर्मचा-यांनी घेणे आवश्यक आहे.


आयुक्त कृषि
महाराष्ट्र राज्य, पुणे

परिशिष्ट-१

सन २०२१-२२ साठी नोंदणी केलेल्या ठिबक सिंचन संच उत्पादकांची यादी

अ. क्र.	कंपनीचे नाव / पत्ता / संपर्क क्रमांक व इमेल	जी.एस.टी.एन. / डी.आय.एन.क्रमांक	बी.आय.एस. नोंदणीक्रमांक व त्याचा वैधताकालावधी					मान्यता प्राप्त जिल्हे	वैधता कालावधी
			lateral BIS- 12786 CML no. & validity	Emitter (online) BIS- 13487 CML no. & validity	Inline BIS- 13488 CML no. & validity	Filter BIS- 12785 CML no. & validity with brand name	७		
१	मे. अँक्वामो इंडस्ट्रिज ३४३/३, ग्राम हातनूर, बुन्हाणपूर, मध्यप्रदेश-४५० ३३१ aquamoindustries@gmail.com	३ 23ABKFA9786A1ZD Partnership Firm	४ 8200087407 Dt. 31.01.2022	५ 8200107605 Dt. 27.02.2022	६ 8200087912 Dt. 31.01.2022	७ 7800045518 Dt. 19.02.2022 7200009795 Dt. 06.04.2023	८ नंदुरबार, धुळे, जळगांव, बुलढाणा, औरंगाबाद, जालना (एकूण जिल्हे - ०६)	९ २०२१-२२ ते २०२५-२६	
२	मे. शिवसाई इरिगेशन कंपनी एरंडोल गट नं. १८२७/४/१४, पांडव नगर, जवखेडा रोड, ता. एरंडोल, जि. जळगांव. महाराष्ट्र-४२५ १०९ shivsaairrigation@gmail.com	27AKRPM7688K1Z0 Proprietorship Firm	7700174413 Dt. 02.08.2022	7362675 Dt. 09.01.2022	7700174514 Dt. 02.08.2022	3954983 Dt. 11.06.2022	औरंगाबाद, जालना, जळगांव, धुळे, बुलढाणा, नंदुरबार, नाशिक, अहमदनगर, वाशिम, अकोला, नागपूर, वर्धा, यवतमाळ, अमरावती (एकूण जिल्हे - १४)	२०२१-२२ ते २०२५-२६	


आयुक्त कृषि
महाराष्ट्र राज्य, पुणे